



இடம் பொருள் கலைஞர்

37

1990-ஆம் ஆண்டு முதல் 'சுகாதார அளவீடுகள் மற்றும் மதிப்பீட்டுக்கான நிறுவனம்' எனும் சர்வதேச அமைப்பால், 'உலக நோய்ச் சுமை' என்ற ஆய்வு உலக அளவில் நடத்தப்பட்டு வருகிறது. அதில் 1990-ஆம் ஆண்டு ஆய்வு முடிவில் மனிதர்களை அதிகம் கொல்லும் நோய்ச் காரணிகளின் பட்டியலில் முதல் இருபது இடங்களில் சாலை விபத்துகள் இடம்பெற்றிருந்தன. 2019-ஆம் ஆண்டு ஆய்வு முடிவில் இன்று சாலை விபத்துகள் ஏழாம் இடத்தில் உள்ளன.

ஆம்... நகரமயமாக்கல் அதிகரிக்க, பொருளாதாரம் வளர, தனிநபர் போக்குவரத்துப் பயன்பாடுகள் பெருக, ஒவ்வொரு நாளும் சாலைகளில் விபத்துகள் அதிகரித்து வருகின்றன. பெரும்பாலும் இந்த விபத்துகள் உயிரிழப்புகளில் முடிவதில்லை என்றாலும், விபத்துகளில் பாதிக்கப் பட்டவர்களுக்கு உடல் ரீதியாகவும், மன ரீதியாகவும் பாதிப்புகளை ஏற்படுத்துகின்றன.

இதில் கவனிக்க வேண்டிய விஷயம் என்னவென்றால், விபத்தில் சிக்கியவர்களுக்கு உடனடியான மருத்துவ ஊர்தி கிடைத்தால், பெருமளவில் உயிரிழப்புகளையும், உறுப்பு இழப்புகளையும் தவிர்க்க முடியும் என்பதுதான். இதை உணர்ந்த காரணத்தால்தான் முத்தமிழறிஞர் கலைஞர் அவர்கள் 2008-ஆம் ஆண்டு '108' அவசர கால இலவச மருத்துவ ஊர்தித் திட்டத்தை அறிமுகப்படுத்தினார்.

அவசர காலத்தின் ஆபத்தானதவன்

முத்தமிழறிஞர் கலைஞர் இந்தத் திட்டத்தைச் சிந்தித்தபோது முதலில் கிராமங்களைத்தான் மனதில் வைத்திருந்தார். கிராமப் பகுதிகளில் மகப்பேறுக் காலங்களில் கர்ப்பிணிகளும், விஷக் கடினம் மற்றும் வெறிநாய்க் கடினம் ஆகியவற்றால் பாதிக்கப்படுவோரும் உடனடியாக சிகிச்சை பெற முடியாமல் உயிரிழக்க நேரிடுகிறது.

பல்வேறு துறைகளில் தொலைநோக்கும் பார்வையுடன், முத்தமிழறிஞர் கலைஞர் செயல்படுத்திய திட்டங்கள், உருவாக்கிய கட்டமைப்புகள் குறித்து இந்தப் பகுதியில் பார்த்து வருகிறோம். இந்த வாரம் **இலவச அவசர மருத்துவ ஊர்தி**.



இலவச அவசர மருத்துவ ஊர்தி!

உயிர்களைக் காப்பாற்றும் உன்னதம்!

அந்த விலை மதிப்பில்லா உயிர்கள் காப்பாற்றப்பட வேண்டும் என்பதில் மிகுந்த அக்கறை கொண்ட கலைஞர் அரசு, 16 கோடியே 83 இலட்சம் ரூபாய் செலவில் 187 வட்டாரங்களில் அவசரகால மருத்துவ ஊர்திகள் வழங்கப்பட்டு, தொண்டு நிறுவனங்கள் மூலமாக முதலில் செயல்படுத்தப் பட்டன.

பிறகு, இந்தத் திட்டத்தை தமிழ்நாட்டின் அனைத்துப் பகுதிகளிலும் மேலும் செம்மையாகச் செயல்படுத்தி, அன்றைய ஒருங்கிணைந்த ஆந்திர மாநிலம், ஹைதராபாத் நகரைச் சேர்ந்த இ.எம்.ஆர்.ஐ. என்னும் தொண்டு நிறுவனம் தேர்வு செய்யப்பட்டது. இந்நிறுவனம் ஆந்திரம், குஜராத் மற்றும் உத்தராஞ்சல் (உத்தரகாண்ட்) மாநிலங்களில் இதுபோன்ற திட்டத்தைச் சிறப்பாகச் செயல்படுத்தி, நல்ல அனுபவம் பெற்றிருந்தது. எனவே அந்த நிறுவனத்தின் மூலம் தமிழ்நாட்டில் இந்தத் திட்டத்தைச் செயல்படுத்தி, தமிழ்நாடு அரசு 2008-ஆம் ஆண்டு மே 6-ஆம் தேதி புரிந்துணர்வு ஒப்பந்தம் ஒன்றைச் செய்தது.

அதனைத் தொடர்ந்து, முதற்கட்டமாக குளிர்சாதன வசதி மற்றும் தேவையான மருத்துவ உபகரணங்கள் அனைத்தும் பொருத்தப்பட்ட 198 அவசர கால மருத்துவ ஊர்திகள் கழக அரசால் 17 கோடியே 82 இலட்சம் ரூபாய் செலவில்

2008-ஆம் ஆண்டு செப்டம்பர் 15 முதல் 2011-ஆம் ஆண்டு மார்ச் 7 வரை, 632 ஆம்புலன்ஸ்கள் தமிழ்நாட்டின் குறுக்கும் நெடுக்குமாக ஓடி, 8 இலட்சத்து 62 ஆயிரத்து 576 பேர்களை அரசு மற்றும் தனியார் மருத்துவமனைகளில் சேர்த்து, சிகிச்சை அளித்தன. இதனால் 34 ஆயிரத்து 407 உயிர்கள் காப்பாற்றப்பட்டன. மேலும், 2 இலட்சத்து 20 ஆயிரத்து 294 மகப்பேறுகளும் இதில் அடங்கும். இன்று 1,353 ஆம்புலன்ஸ்கள் நம்மிடம் உள்ளன.

வாங்கப்பட்டன. மேலும், ஏற்கெனவே வேறு சில தொண்டு நிறுவனங்கள் மூலம் செயல்பட்டு வந்த 187 ஆம்புலன்ஸ்களும் இந்தத் திட்டத்தில் இணைக்கப்பட்டு, 34 கோடியே 65 இலட்சம் ரூபாய் மதிப்பீட்டில் 385 ஆம்புலன்ஸ்கள் இந்தத் திட்டத்தில் ஈடுபடுத்தப்பட்டன.

இருபது நிமிடங்களில் உதவி

தொடக்கத்தில் இந்தத் திட்டத்துக்குரிய 'மத்திய செயல்பாட்டு நிலையம்', சென்னை அரசு கஸ்தூரிபா காந்தி மகப்பேறு மருத்துவமனை வளாகத்தில் இருந்த சுகாதார மேற்பார்வையாளர் பயிற்சி நிலையத்தில், இ.எம்.ஆர்.ஐ. நிறுவனத்தால் தற்காலிகமாக அமைக்கப்பட்டது. மேலும், இந்தத் திட்டத்தைச் செயல்படுத்துவதற்குத் தேவையான பணியாளர்கள், மேற்பார்வையாளர்கள் மற்றும் கண்காணிப்பாளர்களை இ.எம்.ஆர்.ஐ. நிறுவனம் தேர்வுசெய்து, அவர்களுக்கு உரிய பயிற்சிகளை அளித்தது.



மருத்துவத்துறை, தீயணைப்புத்துறை, காவல்துறை ஆகிய துறைகளின் அவசர உதவி தேவைப்படும் பொதுமக்கள், இந்தத் திட்டத்துக்கென அமைக்கப்பட்டுள்ள கட்டணமில்லா தொலைபேசி எண் 108 ஐ பயன்படுத்தி, தமிழ்நாட்டின் எந்த ஒரு பகுதியிலிருந்தும் இந்த மையத்தைத் தொடர்பு கொள்ள முடிந்தது. உடனடி மருத்துவ உதவி தேவைப்படும் அவசர காலத்தில் 108-ஐ சுழற்றினால் அடுத்த 20 நிமிடங்களில் மருத்துவப் பணியாளர்களுடன் ஆம்புலன்ஸ் வந்து நின்றது. உதவி தேவைப்படுவோருக்கு முதல்தவிர தந்து, அவர்களை அருகில் உள்ள அரசு அல்லது தனியார் மருத்துவமனையில் சேர்த்து, அவர்களுக்கு சிகிச்சை வழங்கப்பட்டது. இந்த சிகிச்சைக்காக பாதிக்கப்பட்டோரிடம் முதல் 24 மணி நேரத்துக்கு எந்தக் கட்டணமும் வசூலிக்கப்படவில்லை.

இப்படி ஒரு திட்டத்தை 2008-இல் பேரறிஞர் அண்ணாவின் பிறந்த நாளான செப்டம்பர்-15 ஆம் தேதி சென்னையில் 20 அவசர மருத்துவ ஊர்திகளை வழங்கி, முத்தமிழறிஞர் கலைஞர் தொடங்கி வைத்தார்.

கலைஞர் கொண்டு வந்த இந்தத் திட்டத்தை இன்று பல கட்சியினரும் 'நாங்கள்தான் கொண்டு வந்தோம்' என்று உரிமை கொண்டாடுகிறார்கள். ஆனால், அவர்கள் பல விஷயங்களைச் சுலபமாக மறந்துவிடுகிறார்கள். அதாவது, கலைஞர் 108 ஆம்புலன்ஸ் திட்டம் கொண்டு வரப்படுவதற்கு முன்பே அப்படியொரு திட்டம் இருந்ததாகச் சொல்லப்படுகிறது. ஆனால், அது இலவசமாகவோ அல்லது 24 மணி நேரமோ அல்லது மக்கள் எளிதில் நினைவில் வைத்துக்கொள்ளும் அவசர உதவி எண்ணாகவோ அல்லது தமிழ்நாடு முழுவதும் கிடைக்கும் தேவையாகவோ இருந்திருக்கவில்லை. இன்னொரு புறம், 'எங்கள் தலைவர் மத்தியில் இருந்தபோதுதான் இது கொண்டு வரப்பட்டது' என்பார்கள். அவர் ஒன்றிய அமைச்சராக ஆனதே தி.மு.க. கூட்டணியில் இருந்தபோதுதான் என்பதை மறந்துவிடுகிறார்கள்.

வேறு பல மாநிலங்களிலும் இதுபோன்ற திட்டம் செயல்படுத்தப்பட்டாலும், அவற்றிலிருந்து தமிழ்நாடு பல வகைகளில் தனித்துத் தெரிவதற்குக் காரணம், அதிக எண்ணிக்கையிலான ஆம்புலன்ஸ்கள் மூலம் அதிக இடங்களை, குறைவான நேரத்தில் சென்றடைவதும், மகப்பேறு தொடர்பான சிகிச்சைக் கருவிகள் பொருத்தப்பட்ட ஆம்புலன்ஸ்கள் மூலம் தாய் சேய் மரண எண்ணிக்கையைக் குறைத்ததும்தான். அதற்காகவே வருங்காலத் தலைமுறை முத்தமிழறிஞர் கலைஞரின் இந்த உன்னதத் திட்டத்தை வாழ்த்தும்... வணங்கும்!...

...வலம் வருவோம்

உச்ச நீதிமன்றத்தில் சைகை மொழி!

உச்ச நீதிமன்ற தலைமை நீதிபதி சந்திரகுட், இரண்டு மாற்றுத்திறனாளி சிறுமிகளின் வளர்ப்புத் தந்தை என்பது பலரும் அறிந்தது. இந்த ஆண்டின் தொடக்கத்தில் அவர் தனது இரண்டு மகள்களையும் உச்ச நீதிமன்ற வளாகத்துக்கு அழைத்து வந்து, உச்ச நீதிமன்றம் எவ்வாறு செயல்படுகிறது, அங்கு அவர் என்ன செய்கிறார் என்பதை எல்லாம் தனது மகள்களுக்கு விளக்கினார்.

தொடர்ந்து, உச்ச நீதிமன்றத்தின் குழந்தைகள் பாதுகாப்பு குறித்த ஆலோசனைக் கூட்டத்தில் முதன்முறையாக சைகை மொழிபெயர்ப்பாளர்கள், பார்வையற்றோர் பங்கேடுத்தனர். நிகழ்ச்சிக்கான அழைப்பிதழ் மற்றும் நிகழ்ச்சி விவரங்கள் பார்வையற்றோர் படிக்க உதவும் வகையில் முதன்முறையாக பிரெய்லி பதிப்பாகவும் வெளியிடப்பட்டிருந்தன.

இந்நிலையில், கடந்த வெள்ளி அன்று உச்ச நீதிமன்றத்தில் செவி மற்றும் பேச்சுத் திறனற்ற பெண் வழக்கறிஞர் சாரா சன்னி என்பவரை காணொலி வாயிலாக சைகை மொழி மூலமாக வாத்தா சந்திரகுட் அனுமதித்துள்ளார். உச்ச நீதிமன்ற வரலாற்றில் இப்படி நடப்பது இதுவே முதல்முறை என்று கூறப்படுகிறது. நீதித்துறையின் மீது சாமானியர்களுக்கு இன்னமும் நம்பிக்கை இருப்பதற்கு சந்திரகுட் போன்றவர்கள்தான் காரணம்.

திருமண வாழ்த்தாக திருக்குறள்!



சி.சுப்பாலக்ஷ்மி - சி.லீலா

திருமண வாழ்த்தாக திருக்குறள்!

16.02.1997 ஆண்டு எனக்கும் என் இணையர் லீலா அவர்களுக்கும் அன்றைய வணக்கத்துக்குரிய

மேயர், ஆயிரம் விளக்கு சட்டமன்ற உறுப்பினர் தலைவர் தளபதி அவர்கள் தலைமையில் சுயமரியாதை இணையேற்பு விழா நடைபெற்றது. அதில் அய்யா கோவை மு.ராமநாதன் அவர்களும், பொங்கலூர் ந. பழனிசாமி ஆகியோரும் கலந்துகொண்டு வாழ்த்தினர். தமிழினத் தலைவர் கலைஞர் அவர்கள் திருக்குறளோடு திருமணத்துக்கு வாழ்த்துக் கடிதம் ஒன்றையும் அனுப்பி வைத்திருந்தார். தளபதி தலைமையில் சாதி மறுப்பு சுயமரியாதை திருமணம் செய்தது இன்றைக்கு நினைத்தாலும் மலரும் நினைவாக இருக்கிறது.

-சி. ஸுபாலன் - சி. லீலா, கோவை மாவட்டம்

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண் அவசியம்.

அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை- 600 018. வாட்ஸ்அப் எண்: 90033-24473, மின்னஞ்சல் youthwing@dmk.in

கருவூலம்

உருக்கு ஆலையும் உருட்டு ஆலையும்

1970-ஆம் ஆண்டு, ஏப்ரல் மாதம் சேலம் உருக்காலை தொடங்கப்படும் என நாடாளுமன்றத்தில் அறிவிக்கப் பட்டது. அதே ஆண்டு செப்டம்பர் மாதம் உருக்கு ஆலைக்கு அடிக்கல் நாட்டு விழா கலைஞர் தலைமையில் நடைபெற்றது. தொடர்ந்து உருக்கு ஆலைக்கான பணிகள் நிறைவேற்றப் பட்டு, நிலங்கள் கையகப்படுத்தப்பட்டன. ஆனால் கழக ஆட்சி 76-இல் கலைக்கப் பட்ட பின், உருக்கு ஆலை, உருட்டு ஆலைத் தொழிற்சாலையாக மாற்றப் பட்டது.

திராவிடத்தால் வாழ்கிறோம்

254

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்